

17-03-2014

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - తండ్రి నుండి సకాశ్ (సర్వశక్తులు, సర్వవివ్యగుణాల కిరణాలు) తీసుకొనుటకై సుగంధభరిత పుష్పాలుగా కండి, ఉదయము - ఉదయమే లేచి స్మృతిలో కూర్చొని ప్రీతిగా బాబాతో

మధుర-మధురముగా మాట్లాడండి.”

ప్రశ్న:- తండ్రిని పిల్లలందరు నంబరువారుగా స్మృతి చేస్తారు, కాని తండ్రి ఎటువంటి పిల్లలను స్మృతి చేస్తారు? సమా:- ఏ పిల్లలైతే చాలా మధురముగా ఉంటారో, సర్వీసు తప్ప ఇతరమేదియు ఏ పిల్లలకు రుచించదో అటువంటి పిల్లలను బాబా స్మృతి చేస్తారు. అంతేకాక ఎవరైతే తండ్రిని అత్యంత ప్రీతిగా తలంపు చేస్తారో, సంతోషముతో ప్రేమ బాష్పాలు ప్రసహింపజేస్తారో వారిని కూడా తండ్రి స్మృతి చేస్తారు. తండ్రి దృష్టి పుష్పాల వైపుకు వెళ్తుంది. ఫలానా ఆత్మ చాలా బాగుంది అని అంటారు. సేవ ఎక్కడ దొరుకుతుందో అక్కడకు పరుగెత్తి వెళ్లే ఆత్మ అనేకుల కళ్యాణము చేస్తుంది. అటువంటి పిల్లలను తండ్రి స్మృతి చేస్తారు.

ఓంశాంతి. తండ్రి కూర్చొని ఆత్మలందరికీ అర్థము చేయిస్తున్నారు - శరీరము కూడా గుర్తుకు వస్తుంది. ఆత్మ కూడా గుర్తుకు వస్తుంది. శరీరము లేకుండా ఆత్మను స్మృతి చేయలేము. ఈ ఆత్మ మంచిది. ఈ ఆత్మ బాహ్యముఖముగా ఉంది. ఈ ఆత్మ ఈ ప్రపంచములో విహరించాలని కోరుకుంటున్నదని తెలుసుకుంటారు. ఇది ఆ ప్రపంచమును మరచిపోయిందని కూడా తెలుసుకోవచ్చు మొట్టమొదట వారి నామ-రూపాలు గుర్తుకు వస్తాయి. ఫలానావారి ఆత్మ స్మృతి చేయబడుతుంది. ఫలానావారి ఆత్మ సేవ బాగా చేస్తుంది. వీరి బుద్ధియోగము బాబా జతలో ఉన్నది, వీరిలో ఈ గుణము ఉన్నది అని బాబా అంటారు. మొదట శరీరమును స్మృతి చేస్తే తర్వాత ఆత్మ గుర్తుకు వస్తుంది. మొదట శరీరము స్మృతిలోనికి వస్తుంది. ఎందుకనగా శరీరము పెద్దది కదా. ఆ తర్వాత సూక్ష్మముగా ఉన్న ఆత్మ గుర్తుకు వస్తుంది. ఈ పెద్ద శరీరమునకు ఏ మహిమ లేదు. ఆత్మయే మహిమ చేయబడుతుంది. వీరి ఆత్మ చాలా బాగా సేవ చేస్తుంది. ఫలానావారి ఆత్మ వీరికంటే బాగుంది అని అంటూ ఉంటారు. మొదట శరీరమే గుర్తుకు వస్తుంది. తండ్రి అయితే అనేక ఆత్మలను స్మృతి చేయవలసి వస్తుంది. శరీరము పేరు గుర్తుండదు. కేవలము రూపము మాత్రమే ముందుకు వస్తుంది. ఫలానివారి ఆత్మ అన్నందున మొదట శరీరమే గుర్తుకు వస్తుంది. ఈ దాదా(అన్న) శరీరములో శివబాబా వచ్చారని భావిస్తున్నారు కదా. ఇతని శరీరములో బాబా ఉన్నారని మీకు తెలుసు. శరీరము తప్పక గుర్తుకు వస్తుంది. మేము స్మృతి ఎలా చేయాలి? అని అడుగుతారు. శివబాబాను బ్రహ్మ శరీరములో స్మృతి చేయాలా? లేక పరంధామములో స్మృతి చేయాలా? అని అడుగుతారు. చాలామంది ఈ ప్రశ్న అడుగుతూ ఉంటారు. బాబా చెప్తున్నారు - స్మృతి చేయవలసింది ఆత్మనే అయినా శరీరము కూడా తప్పక గుర్తుకు వస్తుంది. మొదట శరీరము తర్వాత ఆత్మ గుర్తుకు వస్తుంది. బాబా ఇతని శరీరములో కూర్చుని ఉన్నారు. కావున శరీరము తప్పక గుర్తుకు వస్తుంది. ఫలానా శరీరము గల ఆత్మలో ఈ గుణాలున్నాయి. బాబా కూడా - నన్ను ఎవరు స్మృతి చేస్తున్నారో, ఎవరిలో చాలా గుణాలున్నాయో, ఏ ఏ పుష్పాలలో సుగంధమున్నదో గమనిస్తూ ఉంటారు. పుష్పాలంటే అందరికీ ప్రియమే(ఇష్టమే). పుష్ప గుచ్ఛములను తయారు చేస్తారు. అందులో రాజా-రాణి ప్రజలు భిన్న భిన్న పుష్పాలు-ఆకులు మొదలైనవన్నియు ఉంటాయి. తండ్రి దృష్టి పుష్పాల వైపుకు వెళ్తుంది. ఫలానావారి ఆత్మ చాలా బాగుంది, చాలా సేవ చేస్తుంది అని అంటారు. ఆత్మాభిమానిగా ఉంటూ తండ్రిని స్మృతి చేస్తూ ఉంటారు. ఎచ్చట సేవ ఉంటుందో, అచ్చటకు

పరుగెత్తి వెళ్తారు. అలా సేవ చేసినా అమృతవేళ లేచి స్మృతిలో కూర్చుంటారు. ఎవరిని స్మృతి చేస్తూ ఉంటారు? శివబాబా పరంధామములో గుర్తుకు వస్తారా? లేక మధువనములో గుర్తుకు వస్తారా? తండ్రి గుర్తుకు వస్తూ ఉంటారు కదా. ఇందులో శివబాబా ఉన్నారు ఎందుకనగా తండ్రి ఇప్పుడు క్రిందకు వచ్చేశారు. మురళీ నడుపుటకై క్రిందకు వచ్చారు. వీరికి తమ ఇంటిలో ఏ పని ఉండదు. అచ్చటకీ వెళ్లి ఏమి చేస్తారు? ఈ శరీరములోనే ప్రవేశిస్తారు కావున మొదట తప్పక శరీరమే గుర్తుకు వస్తుంది. తర్వాత ఆత్మ గుర్తుకు వస్తుంది. ఫలానా శరీరములో ఏ ఆత్మ ఉన్నదో అది అనన్యమైనది. చాలా మంచిది, ఈ ఆత్మకు సేవ లేకుంటే ఏమి తోచదు. చాలా మధురమైనది. బాబా ఈ శరీరములో కూర్చుని ఉంటారు. అందరినీ చూస్తూ ఉంటారు. ఫలానా బిడ్డ చాలా మంచిది. చాలా స్మృతి చేస్తుంది. బంధనములో ఉన్న పిల్లలకు వికారముల కారణముగా ఎన్నో దెబ్బలు తినవలసి ఉంటుంది. వారు ఎంతో ప్రేమగా స్మృతి చేస్తూ ఉంటారు. ఎప్పుడు స్మృతి చాలా ఎక్కువగా చేస్తారో అప్పుడు సంతోషముతో వారి కనుల వెంట ప్రేమ బాష్పాలు కూడా వచ్చేస్తాయి. అప్పుడప్పుడు ఆ బాష్పాలు క్రింద రాలుతూ కూడా ఉంటాయి. బాబాకు వేరే పనేమి ఉంది. అందరినీ తలంపు చేస్తారు. చాలా మంది పిల్లలు గుర్తుకు వస్తారు. ఫలాని ఆత్మలో శక్తి లేదు, తండ్రిని స్మృతి చేయరు, ఎవ్వరికీ సుఖమునివ్వదు. ఈ ఆత్మ స్వకళ్యాణమునే చేసుకోదు. తండ్రి ఈ విషయములన్నియు చెక్(పరిశీలిస్తూ) చేస్తూ ఉంటారు. స్మృతి చేయుట అనగా సకాశ్ ఇచ్చుట. ఆత్మ సంబంధము పరమాత్మతో ఉంటుంది కదా. పిల్లలు చాలా యోగము చేసే రోజు వస్తుంది. వీరు కూడా ఎవరిని స్మృతి చేస్తే వారు వెంటనే సాక్షాత్కారమవుతారు. ఆత్మ ఏమో చాలా సూక్ష్మ బిందువు. సాక్షాత్కారమైనా ఎవ్వరూ అర్థము చేసుకోలేరు. శరీరమే గుర్తుకొస్తుంది. ఆత్మ చాలా చిన్నది. కాని స్మృతి చేస్తే, వారి ఆత్మ పావనమౌతూపోతుంది. తోటలో అనేక రకాల(వైదీ) పుష్పాలుంటాయి. ఇవి చాలా సుగంధము గల పుష్పాలు. వీటికంత సుగంధము లేదు అని బాబా అందరినీ చూస్తూ ఉంటారు. సువాసన లేకుంటే పదవి కూడా తగ్గిపోతుంది. బాబాకు ఎవరు సహాయకారులుగా అవుతారో వారే ఉన్నత పదవిని పొందుతారు. వారిలో కూడా తండ్రిని స్మృతి చేస్తున్న వారికే పదవి లభిస్తుంది. బ్రాహ్మణుల నుండి బదలీ చెంది దేవతలుగా అవుతారు. అనగా ఇవి దైవ పుష్పాలా? లేక అసురీ ఉష్పాలా? ఈ వర్ణన కూడా సంగమ యుగములోనే చేయగలరు. అన్నియు పుష్పాలే కాని అనేక రకాలున్నాయి. బాబా కూడా స్మృతి చేస్తూ ఉంటారు. టీచరు తమ విద్యార్థులను స్మృతి చేస్తారు కదా. వీరు బాగా చదవలేదని మనసులో భావిస్తారు కదా. వీరు తండ్రి కూడా అయ్యారు, టీచరు కూడా అయ్యారు. తండ్రిగా ఉండనే ఉన్నారు. టీచరు కర్తవ్యము ఎక్కువగా ఉంటుంది. టీచరు ప్రతి రోజూ చదివించాలి. ఈ చదువు యొక్క శక్తి వలన పదవిని పొందుతారు. ఉదయమే నోదరులైన మీరందరూ తండ్రి స్మృతిలో కూర్చుంటారు. ఇది యోగ సజ్జెక్టు(విషయము). తర్వాత మురళీ నడుస్తుంది. అది చదువు సజ్జెక్టు. ముఖ్యమైనవి యోగము మరియు చదువు. వాటిని జ్ఞానము, విజ్ఞానము అని కూడా అంటారు. ఇది తండ్రి వచ్చి నేర్పించే జ్ఞాన-విజ్ఞాన భవనము. జ్ఞానము ద్వారా మొత్తం సృష్టిని గురించిన జ్ఞానము లభిస్తుంది. విజ్ఞానమనగా మీరు చేయు యోగము. దీని ద్వారా మీరు పవిత్రముగా అవుతారు. మీకు వీటి అర్థమంతా తెలుసు. తండ్రి పిల్లలను గమనిస్తూ ఉంటారు. ఆత్మాభిమానిగా తయారైతేనే మీలోని భూతాలు తొలగిపోతాయి. అలాగని అందరి భూతాలు వెంటనే తొలగిపోతాయని కాదు. లెక్కాచారము చుక్కా అయినప్పుడు మీ నడవడికల అనుసారము పదవిని

పొందుతారు. తరగతి బదిలీ అవుతారు. ఈ ప్రపంచములోని వారు బదిలీ చెంది క్రిందికి పోతూ ఉన్నారు. కాని మీరు పరివర్తన చెంది ఉన్నతమవుతూ ఉన్నారు. ఎంత తేడా ఉంది! వారు కలియుగములోని మెటికలు(సీడ్) క్రిందికి దిగుతూ పోతారు. మీరు పురుషోత్తమ సంగమ యుగములోని వారు. మీరు సీడ్ పైకెక్కుతూ పోతారు. ప్రపంచమేమో ఇదే ప్రపంచము. ఇదంతయు కేవలము బుద్ధి చేయు పని. మేము సంగమ యుగమునకు చెందినవారమని మీరంటారు. పురుషోత్తములుగా తయారు చేయుటకై తండ్రి రావలసి వచ్చింది. ఇప్పుడు మీకు ఇది పురుషోత్తమ సంగమ యుగము. మిగిలిన వారందరూ గాఢాంధకారములో ఉన్నారు. భక్తి చాలా బాగుందని వారు భావిస్తారు. ఎందుకనగా వారికి జ్ఞానము గురించి తెలియనే తెలియదు. మీకు ఇప్పుడు జ్ఞానము లభించింది. అందుకే మీరు ఇప్పుడు తెలుసుకున్నారు, జ్ఞానపు ఒక చిన్న వెలుగుతో అర్థకల్పము మనము ఉన్నతమౌతాము. తర్వాత అచ్చట జ్ఞాన విషయాల్లో ఉండవు. ఈ విషయములన్నియు మహారథి పిల్లలు మాత్రమే విని ధారణ చేసి ఇతరులకు వినిపిస్తూ ఉంటారు. మిగిలినవారు ఇచ్చట నుండి బయటకు పోతూనే జ్ఞానమంతయు సమాప్తమవుతుంది. కర్మ, అకర్మ, వికర్మల రహస్యమును కూడా భగవంతుడే తెలిపిస్తున్నారు. ఇది కల్పము యొక్క సంగమ యుగము. ఈ సమయములో పాత ప్రపంచము సమాప్తమై నూతన ప్రపంచము స్థాపన జరుగుతున్నది. వినాశనము మీ ముందే(అతిసమీపముగా) నిలబడి ఉన్నది. మీరు సంగమ యుగములో ఉన్నారు. కాని ఇతర మనుష్యులకు కలియుగము నడుస్తున్నది. ఎంతో గాఢాంధకారముగా ఉన్నది. క్రిందకు దిగజారుతూనే ఉంటారు. క్రిందపడుటకు ఎవరో ఒకరు నిమిత్తముగా కూడా ఉంటారు. అతడే రావణుడు.

వాస్తవానికి ఈ సభలో పతితులెవ్వరూ కూర్చోలేరు. పతితులు వాయుమండలమును పాడు చేస్తారు. ఒకవేళ ఎవరైనా గుప్తముగా వచ్చి కూర్చుంటే వారికి దెబ్బ కూడా తగులుతుంది. ఒక్కసారిగా క్రింద పడిపోతారు. ఈశ్వరీయ సభలో ఎవరైనా దైత్యులు(రాక్షసులు) వచ్చి కూర్చుంటే వెంటనే తెలిసిపోతుంది. వారిది రాతిబుద్ధియే. మిగిలినవారు కూడా రాతిబుద్ధి గలవారుగా మారిపోతారు. వారికి నూరు రెట్లు శిక్ష పడుతుంది. స్వయానికి నష్టము కలుగజేసుకుంటారు. వీరు కనుక్కోగలరా? చూస్తాము అని వారు భావిస్తారు. ఎవరు చేస్తారో వారు పొందుతారు. తెలుసుకోవలసిన అవసరము లేనే లేదు. తండ్రితో సదా సత్యముగా ఉండాలి. సత్యముగా ఉంటే నాట్యము చేస్తూ ఉంటారని అంటారు. సత్యముగా ఉంటే మీ రాజధానిలో కూడా నాట్యము చేస్తారు. తండ్రియే సత్యము. కావున పిల్లలు కూడా సత్యముగా తయారవ్వాలి. శివబాబా ఎక్కడున్నారు? - అని బాబా అడుగుతారు. వీరిలో ఉన్నారని అంటారు. పరంధామమును వదలి దూరదేశము నుండి పరాయి దేశములోనికి వచ్చారు. వారిప్పుడు చాలా సేవ చేయవలసి వస్తుంది. తండ్రి అంటున్నారు - నేను ఇచ్చట రాత్రింబవళ్ళు సేవ చేయవలసి వస్తుంది. సందేశకులకు, భక్తులకు సాక్షాత్కారము చేయించవలసి వస్తుంది. వారేమో ఇక్కడే ఉన్నారు. అక్కడ పరంధామములో ఏ సర్వీసు లేదు. సర్వీసు లేకుంటే బాబాకు సుఖము లేదు. పూర్తి ప్రపంచమంతటికీ సేవ చేయాలి. బాబా రండి అని అందరూ పిలుస్తారు. నేను ఈ రథములో వస్తానని చెప్తున్నారు. వారు దానిని గుర్తూ రథముగా చేశారు. గుర్తూబండిలో కృష్ణుడు ఎలా కూర్చుంటారో ఆలోచించండి. అటువంటి గుర్తూబండి పై కూర్చోనుటకు ఎవ్వరికీ ఉత్సాహము(ఆసక్తి) కూడా ఉండదు.

దేవీ(ఆత్మ)అభిమాని, దేవభిమానులయ్యే విషయాలు సంగమ యుగములోనే జరుగుతాయి.

తండ్రి తప్ప ఈ విషయాలు ఇతరులెవ్వరూ తెలుపలేరు. మీరు కూడా ఇప్పుడే తెలుసుకున్నారు. ఇంతకుమునుపు మీకు ఈ విషయములు తెలియవు. ఏ గురువైనా మీకు నేర్పించారా? గురువులనైతే అనేకమందిని ఆశ్రయించారు. ఎవ్వరూ నేర్పలేదు. చాలామంది గురువులను ఆశ్రయిస్తారు. ఆ గురువుల నుండి శాంతికి మార్గము లభించాలని భావిస్తారు. తండ్రి చెప్తున్నారు - శాంతిసాగరులు ఒక్క తండ్రి మాత్రమే. వారు తమ జతలో తీసుకెళ్తారు. సుఖధామము - శాంతిధామములను గురించి ఎవరికీ తెలియదు. కలియుగములో ఇప్పుడుండేది శూద్ర వర్ణము. పురుషోత్తమ సంగమ యుగములో బ్రాహ్మణ వర్ణముంది. ఈ వర్ణములను గురించి కూడా మీకు తప్ప ఇతరులెవ్వరికీ తెలియదు. ఇచ్చట కూర్చుని వింటారు. వెలుపలకు వెళ్తునే అగ్ని మరచిపోతారు. ధారణ జరగదు. తండ్రి చెప్తున్నారు - మీరు ఎచ్చటకు వెళ్లినా బ్యాడ్జి ధరించి వెళ్ళండి. ఇందులో సిగ్గుపడే విషయమేదీయూ లేదు. ఈ బ్యాడ్జిని బాబా చాలా కళ్యాణము కొరకు తయారు చేయించారు. దీని ద్వారా ఎవరికైనా తెలిపించండి. ఎవరైనా తెలివిగలవారైతే ఈ బ్యాడ్జి కొరకు మీరు ఖర్చు పెట్టి ఉంటారని అంటారు. ఖర్చు కానే అవుతుంది..... అని వారికి చెప్పండి. పేదవారికి ఉచితముగా లభిస్తుంది. వారు ధారణ చేసినట్లైతే ఉన్నత పదవి పొందగలరు. కొంతమంది వద్ద ధనముంటుంది కాని పిసినార్లుగా ఉంటారు. పేదల వద్ద ధనమే లేకుంటే వారేమి చేస్తారు! కొంతమంది వద్ద ధనముంటుంది కాని ఖర్చు పెట్టినందున పిసినార్లుగా దురదృష్టవంతులౌతారు. ఈ బాబా ఆచరణలో చేసి చూపించారు. తన సర్వస్వము మాత్రం అధీనము చేసేశారు. మీరు కూర్చుని యజ్ఞమునంతా సంభాళన చేయండి ఎందుకనగా ఇప్పుడు నాకు జ్ఞానము లభించినది. చివరిలో ఇవన్నీ ఏమియు గుర్తు రాకూడదని చెప్పారు. అంతిమ సమయములో ఎవరైతే స్త్రీని స్మృతి చేస్తారో..... (వారు వేళ్ళులాతారు). పెద్ద పెద్ద భవనాలు మొదలైనవి ఉంటే చివరిలో అవి తప్పక గుర్తు వస్తాయి. అయితే జ్ఞానము కొద్దిగా విన్నా ప్రజలలో తప్పక వస్తారు. తండ్రి పేదలపెన్నిభి. కొంతమంది వద్ద ధనమున్నా లోభులుగా ఉంటారు. మొదటి వారసుడు శివబాబా అని వారు భావించరు. భగవంతుడే వారసుడని భక్తి మార్గములో కూడా ఉంది. ఈశ్వరార్థము దానము చేస్తారు. దానము ఇచ్చుటకు వారేమైనా నిరుపేదలా! ఈశ్వరుని పేరు పై పేదలకు దానము చేస్తే ఈశ్వరుడు దాని ఫలితమును ఇస్తారని భావిస్తారు. దీని ఫలము మరుసటి జన్మలో ఎలాగైనా లభిస్తుంది. దానమిస్తే గ్రహణము వదలిపోతుందని అంటారు. తండ్రికి సర్వమూ ఇచ్చేశారు. శరీరము, మిత్ర సంబంధీకులు మొదలైనవన్నియు బాబాకు సమర్పణ చేసేశారు. ఇదంతయు మీది అని అన్నారు. ఈ సమయములో మొత్తము ప్రపంచానికి గ్రహణము పట్టి ఉంది. ఆ గ్రహణము ఒక్క సెకండులో వదలిపోతుందో, నలుపు(అపవిత్రము) నుండి తెల్లగా(పవిత్రము) ఎలా అవుతారో, ఈ విషయములు ఇప్పుడు మీకు మాత్రమే తెలుసు. తర్వాత ఈ విషయాలను ఇతరులకు కూడా తెలుపుతారు. మేమంతా అర్థము చేసుకున్నాము. అయితే ఇతరులకు తెలుపలేము..... అని ఎవరంటారో వారు కూడా దేనికి పనికి రారు. తండ్రి చెప్తున్నారు - దానమిస్తే గ్రహణము వదలిపోతుంది. నేను మీకు అవినాశి రక్షాలనిస్తాను. వాటిని అందరికీ ఇస్తూ పోతే భారతదేశమునకు లేక మొత్తము ప్రపంచానికి పట్టిన గ్రహణము వదలిపోతుంది. బృహస్పతి దశ వస్తుందని చెప్తున్నారు. అన్నింటికంటే మంచి దశ బృహస్పతి దశ. ఇప్పుడు ముఖ్యముగా భారతదేశము పై మరియు మొత్తము ప్రపంచమునకు రాహుగ్రహణము పట్టి ఉన్నదని మీకు తెలుసు. ఆ గ్రహణము ఎలా వదలిపోతుంది? వారు తండ్రి కదా. ఈ తండ్రి మీ నుండి పాతవన్నియు తీసుకొని క్రొత్తవి ఇస్తారు. దీనినే బృహస్పతి దశ అంటారు. ముక్తిధామాలకి వెళ్ళేవారికి బృహస్పతి దశ వచ్చిందని

అనరు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. సదా సంతోషంగా నృత్యము చేయుటకు సత్కమైన తండ్రితో సదా సత్కముగా ఉండాలి. ఏదీయు దాచరాదు.
2. తండ్రి ఏవైతే జ్ఞానరత్నాలను ఇస్తున్నారో వాటిని అందరికి పంచాలి. జత జతలో శివబాబాను మీ వారసునిగా చేసుకొని సర్వస్వమును సఫలము చేసుకోవాలి. ఇందులో లోభులుగా, దురదృష్టవంతులుగా కారాదు.

వరదానము:- “జరిగిపోయిన విషయాలను లేక వృత్తులను సమాప్తము చేసి సంపూర్ణ

సఫలతను ప్రాప్తి చేసుకొను స్వచ్ఛ ఆత్మ భవ”

సేవలో స్వచ్ఛమైన బుద్ధి, స్వచ్ఛమైన వృత్తి మరియు స్వచ్ఛమైన కర్తలు సఫలతకు సహజ ఆధారాలు. ఏదైనా సేవార్థము ప్రారంభించినపుడు మొదట బుద్ధిలో ఏ ఆత్మపట్ల కూడా జరిగిపోయిన విషయాలు గుర్తు రావటం లేదు కదా అని చెక్ చేసుకోండి. ఆ వృత్తి, దృష్టితోనే వారిని చూడటం, వారితో మాట్లాడటం ద్వారా సంపూర్ణ సఫలత లభించదు. కనుక జరిగిపోయిన విషయాలను లేక వృత్తులను సమాప్తము చేసుకొని స్వచ్ఛమైన ఆత్మలుగా కండి. అప్పుడే సంపూర్ణ సఫలత ప్రాప్తిస్తుంది.

స్లోగన్:- “ఎవరైతే స్వ పరివర్తన చేసుకుంటారో వారి మెడలోనే విజయ మాల

పడుతుంది”

